

20. Għanja lid-Dudu tal-Ħarir

Ja Dudu tal-ħarir, ġod-deh' b imgeżwer
tal-bejta tiegħek fuq id-dahar ta' werqa
tixbaħ lix-xemx imgeżwra ġo dijietha
fl-ikhal tas-sema!

Ah! liema ngenji ġewwa fik mill-weraq
tat-tut u ċ-ċawsri jagħzlu ħjut ircini,
bħal dawk li jagħzel mis-shabiet xitwija
il-qamar mimli?!

Ja Dudu tal-ħarir, halli l-bidwija
iddaqqaq it-tajjar u ġġizz in-naghġa
biex tagħmel qmis bla gost u bla sbuhija
lil żewġha rahli;

Minn ġol-palazz tiġbor il-fosdoq tiegħek
tiġri r-Regina, u mill-ħjut tagħhom tinseġ
mantar leqqien, u toqgħod bih ħdejn żewġha
fit-tron imdieheb,

Mantar li biex jiżzejjen kif hu xieraq
il-mewġ idum isus fl-għerien mudlama
eluf ta' snin sakemm inaqqax fergħa
korall u ġawhar!